

Şuşanın bərpası, inkişafı hamımızın işidir

Artıq Azərbaycan Prezidenti İlham Əliyevin birbaşa diqqəti və qayğısı sayesində işgaldən azad edilmiş ərazilərimizdə, o cümlədən Şuşa şəhərində bərpa işlərinə start verilib. Şuşa, təbii ki, hər bir azerbaycanlı üçün müqəddəs bir məkandır. Bunu dövlət başçısı dəfələrlə qeyd edib. Şuşanın bərpası da bu gün Azərbaycan liderinin diqqət mərkəzində ve daimi nəzarətindədir. Əminlik ki, məhz cənab Prezidentin qayğısı sayesində bu şəhərimiz yaxın zamanlarda yenə də öz tarixi simasını bərpa edəcək. Dövlət başçısı yanvarın 27-də Aydın Kərimovu Prezidentin Şuşa rayonunda xüsusi nümayəndəsi təyin olunması ilə əlaqədar videoformatda qəbul edərkən də bildirib ki, onun üzərinə çox böyük məsuliyyət düşür. Şuşanın dirçəldilməsi işində öz fəal rolunu oynamalıdır.

Prezident qəti şəkildə bir daha bəyan edib ki, Şuşa bizim tarixi şəhərimizdir. İgid oğullarımız canlarından keçərək onu azad ediblər ve biz artıq bu şəhərə qayıtmışiq. Əger ermənilər bu şəhəri özlərininkı hesab edirdilərsə, nə üçün 28 il ərzində burada bir daş daş üstə qoymayıblar? Nə üçün Şuşanın tarixi abidələrini qoruyub saxlaya bilməyiblər? Bütün bulaqlar quruyub. Amma şəhərdəki hər bir məhəllədə bulaq olub. İndi birində də su yoxdur. Bütün tarixi abidələr yerlə-yeksan edilib. Əger bu, onların şəhəriyidəse, niyə bu abidələri dağıdıblar? Əger bu, erməni şəhəridirsə, nə üçün yerlə-yeksan ediblər? Orada təkçə azerbaycanlılara məxsus məscidlər deyil, bütün binalar dağıdlıb.

Dövlət başçısı Şuşanın qorunması ilə bağlı müvafiq göstərişlərin verildiyini bildirib. Onun sözlərinə görə, Azərbaycan herəciliyi Şuşanı qoruyurlar, ətraf yüksəklikləri nəzarətdə saxlayırlar ve saxlayacaqlar. Şuşada komendantlıq yaradılıb və indi isə mülki idarəetmə institutu yaradılır. Prezident bu məsələdə Aydın Kərimova böyük etimad göstərildiyini deyib: "Şuşanın bərpası, dirçəlməsi hamımızın işidir. Əlbəttə ki, bütün işlər planlı şəkildə aparılmalıdır, Şuşanın tarixi siması saxlanılmalıdır, Şuşaya yad olan hər hansı bir tikiliyə yol vermək olmaz. Mən artıq bir müddət bundan əvvəl Şuşaya mütəxəssislərdən ibarət böyük bir qrup ezam etmişdim. Onların arasında siz də var idiniz və



vəziyyetle tanış oldunuz. Bu qrup bir neçə gün Şuşada qalıb, bütün təftiş, təhlil işlərini aparıb və mənə məruzə edib. Şuşanın bərpası bu-



nun əsasında aparılacaqdır".

Dövlət başçısı deyib ki, artıq Şuşanı Azərbaycanın mədəniyyət paytaxtı elan edib. Bərpadan sonra Şuşada həyat qaynamalıdır. İnsanlar qayıdan sonra Şuşanın çox zəngin mədəni həyatı olmalıdır. Həm ölkə daxilindəki tədbirlər, eyni zamanda, bir çox beynəlxalq tədbirlər – festivallar, müsabiqələr, qastroller orada keçirilməlidir. Yəni, Şuşa nəinki Azərbaycanın, bütün bölgənin mədəniyyət paytaxtı adına layiq olmalıdır. Bu yaxınlarda ICESCO-nun baş katibi də bildirib ki, Şuşanın İsləm mədəniyyətinin paytaxtı elan olunmasını təklif edəcəklər.

Prezident əminliyini bildirib ki, Şuşa tez bir zamanda bərpa

edilecek. Artıq dövlət başçısının sərəncamı ilə şəhərə yol çəkilir. Füzuli Hava Limanı inşa edilir və bu ilin sonuna qədər istifadəyə verilməlidir. Ondan sonra beynəlxalq uçuşlar təşkil edilməlidir. Xüsusi nümayəndəyə tapşırıq verildi ki, Şuşa ilə bağlı inidən müxtəlif ölkələrdə təqdimatlar və sərgilər keçirilsin. Dövlət Turizm Agentliyi və Mədəniyyət Nazirliyi ilə birlikdə program işləyib hazırlanmalıdır. Dünyanın müxtəlif ölkələrində Şuşanın tarixi, işğal dövrü, bugünkü bərpa işləri ilə bağlı təqdimatlar keçirilməlidir. Həm Azərbaycan ictimaiyyəti, həm də beynəlxalq ictimaiyyət bərpa işlərinin gedisi ilə bağlı məlumatlandırılmalıdır.

Eyni zamanda, şəhərsalma işləri düzgün aparılmalı, tarixi, dini abidələrimizin bərpası ilə bağlı konkret program işlənməli olduğu barədə göstəriş verildi.

Sonda Prezident İlham Əliyev vurğuladı ki, biz Şuşanı dünyanın ən gözəl şəhərlərindən birinə çevirməliyik və çevirəcəyik: "Mən bu sözü vermişəm və bu sözümü də icra edəcəyəm".

Prezidentin sözü ilə işinin bir olduğunu isə bütün ölkə ictimaiyyəti yaxşı bilir.

*Iqbal MƏMMƏDOV,
Milli Məclisin deputati*